

2020 елда Әлмәт муниципаль  
районы сулыкларында кешеләрнең  
куркынычсызлыгын тәэмин итү турында

Россия Федерациясе Су кодексы, «Халыкны һәм территорияләрне табигий һәм техноген характердагы гадәттән тыш хәлләрдән яклау турында» 1994 елның 21 декабрендәге 68-ФЗ номерлы федераль законнар, «Россия Федерациясендә жирле үзидарә оештыруның гомуми принциплары турында» 2003 елның 06 октябрендәге 131-ФЗ номерлы, «Татарстан Республикасы территориясендә урнашкан су объектларында кешеләрнең гомерен саклау кагыйдәләрен раслау турында» 2009 елның 23 апрелдәге 256 номерлы Татарстан Республикасы Министрлар Кабинеты карары нигезендә, Әлмәт муниципаль районы сулыкларында кешеләрнең куркынычсызлыгын һәм гомерен саклауны тәэмин итү максатларында

#### БАШКАРМА КОМИТЕТ КАРАР БИРӘ:

1. Татарстан Республикасы Министрлар Кабинетының 2009 елның 23 апрелдәге 256 номерлы карары (үзгәрешләр белән) белән расланган Татарстан Республикасы территориясендә урнашкан су объектларында кешеләрнең гомерен саклау кагыйдәләре (алга таба - Кагыйдәләр) житәкчелеген һәм башкаруга кабул итәргә.

2. Кулланучылар хокукларын яклау һәм кеше иминлеге өлкәсендә күзәтчелек федераль хезмәтенең Әлмәт, Зәй, Лениногорск, Сарман районнарында Татарстан Республикасы (Татарстан) буенча идарәсенең территориаль бүлеге белән килештереп Әлмәт муниципаль районында шәһәр күлен су коену һәм массакүләм ял итү өчен оештырылган урын итеп билгеләргә һәм аны күпләп ял итү һәм су коену өчен кулланырга.

3. Әлмәт шәһәре һәм Әлмәт муниципаль районы территориясендә халыкны оештырылмаган (ачыкланмаган) урыннарда су коенуны тыярга.

4. Авыл жирлекләре башлыкларына түбәндәгеләрне тәкъдим итәргә:

- авыл жирлекләре территориясендә су коену һәм массакүләм ял итү өчен оештырылган урыннарны билгеләргә, Кагыйдәләрдә билгеләнгән таләпләр нигезендә пляжларны төзекләндерергә;

- оешмаган (ачыкланмаган) урыннарда халыкны коендыруга тыю билгеләргә.

5. «Әлмәт муниципаль районы ресурслары белән идарә итү» муниципаль унитар предприятиесе директоры Юлдашев М.В. (киләшү буенча) 2020 елның 1 июненә кадәр Россия Федерациясе Су кодексының 6, 27 статьялары нигезендә шәһәр күлендә коену һәм массакуләм ял итү урыннарын билгеләргә, Кагыйдәләрдә билгеләнгән таләпләр нигезендә пляж тәзекләндерергә тәкъдим итәргә.

6. Әлмәт муниципаль районының сулыкларда (буаларда, ачык бассейннарда һәм пляж зоналарында) иминлек смотрын үткәру комиссиясе (алга таба - комиссия) составын расларга (1 нче кушымта).

7. Комиссия рәисенә 2020 елның 1 июненә кадәр Әлмәт муниципаль районының сулыкларда (буаларда, ачык бассейннарда һәм пляж зоналарында) иминлек смотры үткәрергә.

8. Россия Федерациясе Эчке эшләр министрлығының Әлмәт муниципаль районы буенча бүлеге башлығы А.И. Багауовка (киләшү буенча) пляж зоналарында хокук тәртибен саклауны тәкъдим итәргә.

9. Массакуләм мәгълүмат чаралары белән эшләү бүлеге начальнигы вазыйфаларын башкаручы Л.Н. Зариповага суда куркынычсызлык чаралары уздыру кагыйдәләре һәм чаралары турында кыска метражлы кинофильмнар күрсәтүне оештырырга, елга һәм сулыклар янында үз-үзеңне тоту кагыйдәләре, шулай ук Әлмәт муниципаль районы территориясендә урыннарны коендыру өчен жиһазланмаган, куркыныч һәм тыелган матдәләр турында халыкка даими рәвештә мәгълүмат бирергә тәкъдим итәргә.

10. Татарстан Республикасы Әлмәт муниципаль районының Мәгариф идарәсе башлығы И.А. Павловскаяга (киләшү буенча), жәйге каникуллар башланыр алдыннан шәһәр һәм район мәктәпләрендә укучылар һәм персонал арасында суда куркынычсызлык кагыйдәләрен өйрәнү буенча чаралар уздырырга.

11. Татарстан Республикасы Әлмәт муниципаль районының Физик культура, спорт һәм туризм идарәсе башлығы Д.В. Бакалдинга (киләшү буенча) йөзү күнекмәләрен үзләштерү буенча күрсәтмә чаралар, жәйге чорда суда укучылар, шәһәр һәм район студентлары арасында үз-үзеңне тоту, экстремаль ситуациядәге гамәлләр буенча күрсәтмә чаралар оештырырга.

12. Татарстан Республикасы Сәламәтлек саклау министрлығының Әлмәт муниципаль районы буенча Идарәсе житәкчесе вазыйфаларын башкаручы М.Г. Суфияровага (киләшү буенча) суда зыян күрүчеләргә медицина ярдәме күрсәтү өчен су коену сезоны чорында кизү торуну оештырырга тәкъдим итәргә.

13. Кулланучылар хокукларын яклау һәм кеше иминлегенә өлкәсендә күзәтчелек федераль хезмәтенең Әлмәт, Зәй, Лениногорск, Сарман районнарында Татарстан Республикасы (Татарстан) буенча идарәсенең территориаль бүлеге башлығы И.В. Хәйруллина (киләшү буенча) Әлмәт муниципаль районы сулыкларында эпидемиологик хәлне тикшереп торуну тәэмин итәргә тәкъдим итте.

14. Әлмәт муниципаль районында 2020 елның 1 июненнән 2020 елның 31 августына кадәр халык ялы өчен билгеләнгән урыннарда су коену сезоны срогын билгеләргә.

15. Әлмәт муниципаль районында су коену өчен ясалма сулыклары булган оешмалар житәкчеләренә Кагыйдәләр нигезендә су объектларында гадәттән тыш хәлләрне кисәтү һәм бетерү чараларын оештырырга.

16. Район Башкарма комитетының Хокук идарәсенә (Ханнанова Ә. Б.) әлеге карарны «Альметьевский вестник» газетасында бастырып чыгарырга, Татарстан Республикасы хокукый мөгълүматының рәсми порталында PRAVO.TATARSTAN.RU урнаштырырга.

17. Әлеге карар рәсми басылып чыкканнан соң үз көченә керә.

18. Әлеге карарның үтөлешен контрольдә тотуны үз өстемдә калдырам.

Район  
Башкарма комитеты житәкчесе

М. Н. Гирфанов

Әлмәт муниципаль районы  
Башкарма комитеты карары  
« \_\_\_\_ » \_\_\_\_\_ 20 \_\_\_\_ ел № \_\_\_\_  
белән расланган  
1 нче кушымта

Әлмәт муниципаль районының сулыкларда (буаларда, ачык бассейннарда һәм пляж зоналарында) иминлек смотрын үткөрү комиссиясе составы

- Вәлиев Л.Ф. - комиссия рәисе, Әлмәт шәһәре Башкарма комитеты житәкчесе (киләшү буенча);
- Грезнев В.А. - Татарстан Республикасы Гражданның оборонасы эшләре һәм гадәттән тыш хәлләр министрлыгының Әлмәт муниципаль районы буенча рәисе урынбасары, идарәсе башлыгы (киләшү буенча).
- Комиссия әгъзалары:
- Шабалин О.Н. - район Башкарма комитеты житәкчесенең авыл жирлекләре белән эшләү буенча урынбасары;
- Бакалдин Д.В. - Татарстан Республикасы Әлмәт муниципаль районының Физик культура, спорт һәм туризм идарәсе башлыгы (киләшү буенча);
- Багауов А.И. - Россия Федерациясе Эчке эшләр министрлыгының Әлмәт муниципаль районы буенча бүлеге башлыгы (киләшү буенча);
- Суфиярова М.Г. - Татарстан Республикасы Сәламәтлек саклау министрлыгының Әлмәт муниципаль районы буенча Сәламәтлек саклау идарәсе житәкчесе вазыйфаларын башкаручы (киләшү буенча);
- Исхаков А.Р. - «Татарстан Республикасы Әлмәт муниципаль районының Экология һәм табигатьтән файдалану департаменты» муниципаль бюджет учреждениесе директоры (киләшү буенча);

- Павловская И.А. - Татарстан Республикасы Әлмәт муниципаль районының мэгариф идарәсе башлыгы (киләшү буенча);
- Сыраев Ф.Х. - 7 нче зональ эзләү-коткару отрядының Әлмәт шәһәрә эзләү-коткару посты башлыгы (киләшү буенча);
- Хәйруллина И.В. - Кулланучылар хокукларын яклау һәм кеше иминлеге өлкәсендә күзәтчелек Федераль хезмәтенең Татарстан Республикасы (Татарстан) буенча идарәсенең Әлмәт, Зәй, Лениногорск, Сарман районнарындагы территорияль бүлеге башлыгы (киләшү буенча);
- Юлдашев М.В. - «Әлмәт муниципаль районы ресурслары белән идарә итү» муниципаль унитар предприятиесе директоры (киләшү буенча).

Район  
Башкарма комитеты житәкчесенең  
төзелеш буенча урынбасары

Д.В. Косарев